

DEĊIŻONIJIET

DEĊIŻJONI TAL-KUNSILL (UE) 2020/1512

tat-13 ta' Ottubru 2020

dwar il-linji gwida għall-politiki dwar l-impjiegi tal-Istati Membri

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 148(2) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Wara li li kkonsulta lill-Kumitat tar-Reġjuni,

Wara li kkunsidra l-opinjoni tal-Kumitat tal-Impjiegi ⁽³⁾,

Billi:

- (1) L-Istati Membri u l-Unjoni għandhom jaħdmu biex tiġi żviluppata strateġija koordinata għall-impjiegi u b'mod partikolari biex tiġi promossa forza tax-xogħol b'ħiliet, imharrġa u adattabbli, kif ukoll swieq tax-xogħol li jkunu orjentati lejn il-gejjenji u jwieġbu għat-tibdil ekonomiku, bil-hsieb li jinkisbu l-oġġettivi ta' livell massimu ta' impjiegi u progress soċjali, tkabbir ibbilanċjat, livell għoli ta' protezzjoni u titjib tal-kwalità tal-ambjent stabbilit fl-Artikolu 3 tat-Trattat dwar l-Unjoni Ewropea. L-Istati Membri jridu jikkunsidraw il-promozzjoni tal-impjiegi bħala kwistjoni ta' interess komuni u jridu jikkoordinaw l-azzjoni tagħhom f'dan ir-rigward fi hdan il-Kunsill, filwaqt li jqisu l-prattiki nazzjonali marbutin mar-responsabbiltajiet ta' min imexxi u tal-haddiema.
- (2) L-Unjoni jenhtieg li tiġġieled kontra l-eskluzjoni soċjali u d-diskriminazzjoni u tippromwovi l-gustizzja u l-protezzjoni soċjali, kif ukoll l-ugwaljanza bejn in-nisa u l-irġiel, is-solidarjetà bejn il-ġenerazzjonijiet u l-protezzjoni tad-drittijiet tat-tfal. Meta tiddefinixxi u timplimenta l-politiki u l-attivitajiet tagħha, l-Unjoni jenhtieg li tqis rekwiżiti marbuta mal-promozzjoni ta' livell għoli ta' impjiegi, il-garanzija ta' protezzjoni soċjali adegwata, il-ġlieda kontra l-faqar u l-eskluzjoni soċjali, livell għoli ta' edukazzjoni u tahrig u l-ħarsien tas-saħħa tal-bniedem kif stabbilit fl-Artikolu 9 tat-Trattat dwar il-Funzjonament tal-Unjoni Ewropea (TFUE).
- (3) F'konformità mat-TFUE, l-Unjoni żviluppata u implimentat strumenti ta' koordinazzjoni tal-politika għall-politiki ekonomiċi u dwar l-impjiegi. Bħala parti minn dawn l-istrumenti, il-Linji Gwida għall-Politiki dwar l-Impjiegi tal-Istati Membri ('il-Linji Gwida') stabbiliti fl-Anness għal din id-Deċiżjoni, flimkien mal-Linji Gwida ġenerali għall-Politiki Ekonomiċi tal-Istati Membri u tal-Unjoni stabbiliti fir-Rakkomandazzjoni tal-Kunsill (UE) 2015/1184 ⁽⁴⁾, jiffurmaw il-Linji Gwida Integrati. Dawn għandhom jiggwidaw l-implimentazzjoni tal-politika fl-Istati Membri u fl-Unjoni, filwaqt li tiġi riflessa l-interdipendenza bejn l-Istati Membri. Il-ġabra li tirriżulta ta' politiki u riformi kkoordinati Ewropej u nazzjonali għandha tikkostitwixxi taħlita sostenibbli ġenerali adatta ta' politiki ekonomiċi u tal-impjiegi, li jenhtieg li tikseb effetti kollaterali pożittivi.

⁽¹⁾ L-Opinjoni tal-10 ta' Lulju 2020 (għadha ma ġietx ippubblikata fil-Ġurnal Uffiċjali).

⁽²⁾ ĠU C 232, 14.7.2020, p. 18.

⁽³⁾ L-Opinjoni tat-18 ta' Settembru 2020 (għadha ma ġietx ippubblikata fil-Ġurnal Uffiċjali).

⁽⁴⁾ Ir-Rakkomandazzjoni tal-Kunsill (UE) 2015/1184 tal-14 ta' Lulju 2015 dwar linji gwida ġenerali għall-politiki ekonomiċi tal-Istati Membri u tal-Unjoni Ewropea (ĠU L 192, 18.7.2015, p. 27).

- (4) Il-Linji gwida huma konsistenti mal-Patt ta' Stabbiltà u Tkabbir, il-legizlazzjoni eżistenti tal-Unjoni u inizjattivi tal-Unjoni varji, inkluż ir-Rakkomandazzjoni tal-Kunsill tat-22 ta' April 2013 ⁽⁵⁾ (il-'Garanzija għaż-Żgħażaġh'), ir-Rakkomandazzjoni tal-Kunsill tal-15 ta' Frar 2016 ⁽⁶⁾, ir-Rakkomandazzjoni tal-Kunsill tad-19 ta' Diċembru 2016 ⁽⁷⁾, ir-Rakkomandazzjoni tal-Kunsill tal-15 ta' Marzu 2018 ⁽⁸⁾, ir-Rakkomandazzjoni tal-Kunsill tat-22 ta' Mejju 2018 ⁽⁹⁾, ir-Rakkomandazzjoni tal-Kunsill tat-22 ta' Mejju 2019 ⁽¹⁰⁾, ir-Rakkomandazzjoni tal-Kunsill tat-8 ta' Novembru 2019 ⁽¹¹⁾ u r-Rakkomandazzjoni tal-Kunsill tal-10 ta' Marzu 2014 ⁽¹²⁾.
- (5) Is-Semestru Ewropew jgħaqqad flimkien strumenti differenti f'qafas generali għal koordinazzjoni u sorveljanza multilaterali u integrati tal-politiki dwar l-ekonomija u l-impjiegi. Filwaqt li jaħdem għas-sostenibbiltà ambjentali, il-produttività, il-gustizzja u l-istabbiltà, is-Semestru Ewropew jintegra l-prinċipji tal-Pilastru Ewropew tad-Drittijiet Soċjali, inkluż impenn qawwi mas-shab soċjali, is-soċjetà ċivili u partijiet ikkonċernati oħra. Dan jappoġġa t-tweġiq tal-Għanijiet ta' Żvilupp Sostenibbli. Jenhtieg li l-politiki dwar l-impjiegi u dawk ekonomiċi tal-Unjoni u tal-Istati Membri jimxu id f'id mat-tranzizzjoni tal-Ewropa lejn ekonomija b'impatt newtrali fuq il-klima, ambjentalment sostenibbli u diġitali, filwaqt li jtejbu l-kompetittività, irawmu l-innovazzjoni, jippromwovu l-gustizzja soċjali u l-opportunitajiet indaqs, kif ukoll jindirizzaw l-inugwaljanzi u d-disparitajiet reġjonali.
- (6) It-tibdil fil-klima u l-isfidi relatati mal-ambjent, il-globalizzazzjoni, id-diġitalizzazzjoni u t-tibdil demografiku ser jitransformaw l-ekonomiji u s-soċjetajiet Ewropej. Jenhtieg li l-Unjoni u l-Istati Membri tagħha jaħdmu flimkien biex jindirizzaw b'mod effettiv dawn il-fatturi strutturali u jadattaw is-sistemi eżistenti kif meħtieġ, filwaqt li jirrikonoxxu l-interdipendenza mill-qrib tal-ekonomiji u s-swieq tax-xogħol tal-Istati Membri u l-politiki relatati. Dan jirrikjedi azzjoni ta' politika koordinata, ambizzjuża u effettiva kemm fil-livell tal-Unjoni kif ukoll fil-livell nazzjonali, f'konformità mat-TFUE u d-dispożizzjonijiet tal-Unjoni dwar il-governanza ekonomika. Jenhtieg li azzjoni ta' politika bħal din thaddan fiha spinta għall-investiment sostenibbli, impenn imġedded għal riformi strutturali f'sekwenza xierqa li jtejbu l-produttività, tkabbir ekonomiku, koeżjoni soċjali u territorjali, konverġenza 'l fuq, reżiljenza u l-eżerċizzju ta' responsabbiltà fiskali. Jenhtieg li tikkombina miżuri min-naħa tal-provvista u min-naħa tad-domanda, filwaqt li tqis l-impatti tagħhom mil-lat ambjentali, soċjali u tal-impjiegi.
- (7) Il-Parlament Ewropew, il-Kunsill u l-Kummissjoni pproklamaw il-Pilastru Ewropew tad-Drittijiet Soċjali ⁽¹³⁾ ('il-Pilastru'). Il-Pilastru jistabbilixxi għoxrin prinċipju u dritt biex jappoġġaw swieq tax-xogħol u sistemi ta' protezzjoni soċjali ġusti u li jiffunzjonaw tajjeb, strutturati fuq il-bażi ta' tliet kategoriji: opportunitajiet indaqs u aċċess għas-suq tax-xogħol, kundizzjonijiet tax-xogħol ġusti, u protezzjoni u inkluzjoni soċjali. Il-prinċipji u d-drittijiet jagħtu direzzjoni lill-istrategija tal-Unjoni, filwaqt li jiżguraw li t-tranzizzjonijiet għan-newtralità klimatika u s-sostenibbiltà ambjentali, id-diġitalizzazzjoni u l-bidla demografika jkunu soċjalment ekwi u ġusti. Il-Pilastru jikkostitwixxi qafas ta' referenza għall-monitoraġġ tal-prestazzjoni fil-qasam tal-impjiegi u dak soċjali tal-Istati Membri, biex imexxi r-riformi fil-livell nazzjonali, reġjonali u lokali u biex jirrikonċilja s-suq "soċjali" u s- "suq" fl-ekonomija moderna tal-lum, inkluż permezz tal-promozzjoni tal-ekonomija soċjali.
- (8) Ir-riformi fis-suq tax-xogħol, inkluż il-mekkanizmi tal-iffissar tal-pagi nazzjonali, jenhtieg li jsegwu prattiki nazzjonali ta' dialogu soċjali u jagħtu lok għall-opportunità meħtieġa għal kunsiderazzjoni generali tal-kwistjonijiet soċjoekonomiċi, inkluż it-titjib fis-sostenibbiltà, fil-kompetittività, fl-innovazzjoni, fil-ħolqien tal-impjiegi, fil-politiki tat-tagħlim tul il-ħajja u tat-taħriġ, fil-kundizzjonijiet tax-xogħol, fl-edukazzjoni u l-hiliet, fis-saħha pubblika u l-inkluzjoni u fid-dhul reali.
- (9) Jenhtieg li l-Istati Membri u l-Unjoni jiżguraw li l-impatt soċjali, ekonomiku u fuq l-impjiegi tal-kriżi tal-COVID-19 jittaffa u li t-trasformazzjonijiet ikunu ekwi u soċjalment ġusti, li jsaħħu l-irkupru u l-isforzi biex tiġi stabbilita soċjetà inkluziva u reżiljenti li fiha n-nies ikunu protetti u jkollhom is-setgħa li jantici paw u jimmanigġaw il-bidla, u li fiha jkunu jistgħu jieħdu sehem attiv fis-soċjetà u fl-ekonomija. Jenhtieg li tiġi indirizzata d-diskriminazzjoni fl-għamliet kollha tagħha. Jenhtieg li jiġu żgurati l-aċċess u l-opportunitajiet għal kulhadd u jenhtieg li jitnaqqsu l-faqar

⁽⁵⁾ Ir-Rakkomandazzjoni tal-Kunsill tat-22 ta' April 2013 dwar it-twaqqif ta' Garanzija għaż-Żgħażaġh (ĠU C 120, 26.4.2013, p. 1).

⁽⁶⁾ Ir-Rakkomandazzjoni tal-Kunsill tal-15 ta' Frar 2016 dwar l-integrazzjoni tal-persuni li ilhom qieghda fis-suq tax-xogħol (ĠU C 67, 20.2.2016, p. 1).

⁽⁷⁾ Ir-Rakkomandazzjoni tal-Kunsill tad-19 ta' Diċembru 2016 dwar Perkorsi ta' titjib tal-hiliet: Opportunitajiet Ġodda għall-Adulti (ĠU C 484, 24.12.2016, p. 1).

⁽⁸⁾ Ir-Rakkomandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (ĠU C 153, 2.5.2018, p. 1).

⁽⁹⁾ Ir-Rakkomandazzjoni tal-Kunsill tat-22 ta' Mejju 2018 dwar il-Kompetenzi Ewlenin għat-Tagħlim tul il-ħajja (ĠU C 189, 4.6.2018, p. 1).

⁽¹⁰⁾ Ir-Rakkomandazzjoni tal-Kunsill tat-22 ta' Mejju 2019 dwar Sistemi ta' Edukazzjoni u Kura Bikrija ta' Kwalità Għolja tat-Tfal (ĠU C 189, 5.6.2019, p. 4).

⁽¹¹⁾ Ir-Rakkomandazzjoni tal-Kunsill tat-8 ta' Novembru 2019 dwar l-aċċess għall-protezzjoni soċjali (ĠU C 387, 15.11.2019, p. 1).

⁽¹²⁾ Ir-Rakkomandazzjoni tal-Kunsill tal-10 ta' Marzu 2014 dwar Qafas tal-Kwalità għat-Traineeships (ĠU C 88, 27.3.2014, p. 1).

⁽¹³⁾ Il-Proklamazzjoni Interistituzzjonali dwar il-Pilastru Ewropew tad-Drittijiet Soċjali (ĠU C 428, 13.12.2017, p. 10).

u l-esklużjoni soċjali, inkluż dawk tat-tfal, b'mod partikolari billi jiġi żgurat funzjonament effettiv tas-swieq tax-xogħol u tas-sistemi tal-protezzjoni soċjali u billi jitnehhew l-ostakli għall-edukazzjoni, it-taħriġ u l-partecipazzjoni fis-suq tax-xogħol, inkluż permezz ta' investimenti fl-edukazzjoni u l-kura bikrija tat-tfal u fil-hiliet diġitali. L-aċċess f'waqt u ugwali għal servizzi tal-kura fit-tul u tal-kura tas-saħħa bi prezz li jintlaħaq, inkluż il-prevenzjoni u l-promozzjoni tal-kura tas-saħħa, huwa partikolarment rilevanti, fid-dawl tal-kriżi tal-COVID-19 u f'kuntest ta' soċjetajiet li qed jixjieħu. Jenhtieg li l-potenzjal tal-persuni b'diżabilità li jikkontribwixxu għat-tkabbir ekonomiku u l-iżvilupp soċjali jkompli jitwettaq. Mas-seħħ ta' mudelli ekonomiċi u kummerċjali godda fil-postijiet tax-xogħol tal-Unjoni, ir-relazzjonijiet tax-xogħol qed jinbidlu wkoll. Jenhtieg li l-Istati Membri jiżguraw li r-relazzjonijiet tax-xogħol li jirriżultaw minn forom godda ta' xogħol iżommu u jsaħħu l-mudell soċjali tal-Ewropa.

- (10) Jenhtieg li dawn il-Linji Gwida Integrati jsawru l-bażi għal rakkomandazzjonijiet speċifiċi għall-pajjiżi li l-Kunsill jista' jindirizza lill-Istati Membri. Jenhtieg li l-Istati Membri jagħmlu użu shiħ mill-Fond Soċjali Ewropew Plus u fondi oħrajn tal-Unjoni, fosthom il-Fond għal Tranzizzjoni Ġusta u InvestEU, biex irawmu l-impjiegi, l-investimenti soċjali, l-inklużjoni soċjali, u l-aċċessibilità, u jippromwovu l-opportunitajiet għat-titjib tal-hiliet u t-taħriġ mill-ġdid tal-forza tax-xogħol, it-tagħlim tul il-ħajja u l-edukazzjoni u t-taħriġ ta' kwalità għolja għal kulhadd, inkluż il-litteriżmu u l-hiliet diġitali. Filwaqt li l-Linji Gwida Integrati huma indirizzati lill-Istati Membri u lill-Unjoni, jenhtieg li jiġu implimentati fi shubija mal-awtoritajiet nazzjonali, reġjonali u lokali kollha, bl-involvement mill-qrib tal-parlamenti, kif ukoll is-shab soċjali u r-rappreżentanti tas-soċjetà civili.
- (11) Il-Kumitat tal-Impjiegi u l-Kumitat tal-Protezzjoni Soċjali jenhtieg li jissorveljaw il-mod li bih il-politiki rilevanti jiġu implimentati fid-dawl tal-linji gwida għall-politiki dwar l-impjiegi, skont il-mandati rispettivi tagħhom ibbażati fuq it-Trattati. Dawk il-kumitati u korpi preparatorji oħra tal-Kunsill involuti fil-koordinazzjoni ta' politiki ekonomiċi u soċjali jenhtieg li jaħdmu flimkien mill-qrib. Jenhtieg li jibqa' għaddej id-djalogu dwar politiki bejn il-Parlament Ewropew, il-Kunsill u l-Kummissjoni, b'mod partikolari fir-rigward tal-linji gwida għall-politiki dwar l-impjiegi tal-Istati Membri.
- (12) Il-Kumitat tal-Protezzjoni Soċjali ġie kkonsultat,

ADOTTA DIN ID-DEĊIŻJONI:

Artikolu 1

Il-Linji Gwida għall-Politiki dwar l-Impjiegi tal-Istati Membri ('il-Linji Gwida'), kif jinsabu fl-Anness, huma b'dan adottati. Dawk il-Linji Gwida għandhom jiffurmaw parti mil-Linji Gwida Integrati.

Artikolu 2

L-Istati Membri għandhom iqisu l-Linji Gwida fil-politika dwar l-impjiegi u l-programmi ta' riforma tagħhom, li għandhom jiġu rappurtati f'konformità mal-Artikolu 148(3) TFUE.

Artikolu 3

Din id-Deċiżjoni hija indirizzata lill-Istati Membri.

Magħmul fil-Lussemburgu, it-13 ta' Ottubru 2020.

Għall-Kunsill
Il-President
M. ROTH

ANNEX

Il-Linja Gwida nru 5: Nagħtu spinta lid-domanda għax-xogħol

Jenhtieg li l-Istati Membri jippromwovu b'mod attiv ekonomija tas-suq soċjali sostenibbli u jiffacilitaw u jappoġġaw l-investiment fil-holqien ta' impjegji ta' kwalità. Għal dak il-ghan, jenhtieg li jnaqqsu l-ostakli li n-negozji jiffaccjaw biex jimpjegaw in-nies, irawmu l-intraprenditorija responsabbli u l-impjeg independenti genwin u, b'mod partikolari, jappoġġaw il-holqien u t-tkabbir ta' intraprizi mikro, zghar u ta' daqs medju, inkluż permezz ta' access għall-finanzi. Jenhtieg li l-Istati Membri jippromwovu b'mod attiv l-iżvilupp tal-ekonomija soċjali, irawmu l-innovazzjoni soċjali u l-intraprizi soċjali, u jinkoraġġixxu dawk il-forom innovattivi ta' xogħol, li johlqu opportunitajiet ta' impjegji ta' kwalità u jiġġeneraw benefiċċji soċjali fil-livell lokali.

Fid-dawl tal-konsegwenzi ekonomiċi u soċjali serji kkawzati mill-pandemija tal-COVID-19, jenhtieg li jkunu disponibbli skemi mfassla tajjeb ta' xogħol b'hinijiet iqsar u arrangamenti simili biex jiġu ppreservati l-impjegji, jiġi kkontrollat it-telf ta' impjegji u jiġu evitati effetti negattivi fit-tul fuq l-ekonomija, il-kumpanniji u l-kapital uman. Jenhtieg li jiġu kkunsidrati inċentivi ta' reklutaġġ u mizuri ta' taħriġ mill-ġdid imfassla sew sabiex jiġi appoġġat il-holqien tal-impjegji matul l-irkupru.

Jenhtieg li tonqos it-tassazzjoni fuq ix-xogħol u titmexxa għal sorsi oħrajn ta' tassazzjoni li jappoġġaw l-impjegji u t-tkabbir inklużiv u huma konformi mal-oġettivi klimatiki u ambjentali, waqt li jitqies l-effett ridistributtiv tas-sistema tat-taxxa, u filwaqt li jiġi protett id-dhul għal protezzjoni soċjali adegwata u l-infiq li jsahhah it-tkabbir.

Jenhtieg li l-Istati Membri li għandhom fis-seħh mekkaniżmi nazzjonali għall-iffissar ta' pagi minimi statutorji jiżguraw involviment effettiv tas-shab soċjali b'mod trasparenti u prevedibbli, u b'hekk ikun possibbli rispons adegwat tal-pagi għal żviluppi fil-produttività u jiġu pprovdu pagi ġusti li jippermettu standard ta' għajxien decenti, filwaqt li tinghata attenzjoni partikolari lill-gruppi bi dhul baxx u medju bl-ghan ta' konverġenza 'l fuq. Jenhtieg li dawn il-mekkanizmi ta' ffissar ta' pagi jqisu l-prestazzjoni ekonomika fir-reġjuni u s-setturi kollha. Jenhtieg li l-Istati Membri jippromwovu d-djaloga soċjali u n-negozjar kollettiv bil-ghan li jiġu ffissati l-pagi. Filwaqt li jirrispettaw il-prattiki nazzjonali u l-awtonomija tas-shab soċjali, l-Istati Membri u s-shab soċjali jenhtieg li jiżguraw li l-haddiema kollha jkollhom pagi adegwati u ġusti billi jibbenefikaw, direttament jew indirettament, minn ftehimiet kollettivi jew pagi minimi statutorji adegwati, filwaqt li jitqies l-impatt tagħhom fuq il-kompetittività, il-holqien tal-impjegji u l-faqar fost dawk li jahdmu.

Il-Linja Gwida nru 6: Insaħhu l-provvista ta' haddiema u ntejbu l-access għall-impjegji, għall-hiliet u għall-kompetenzi

Fil-kuntest ta' tranzizzjonijiet teknoloġiċi u ambjentali, kif ukoll ta' tibdil demografiku, jenhtieg li l-Istati Membri jippromwovu s-sostenibbiltà, il-produttività, l-impjegabbiltà u l-kapital uman, billi jrawmu l-gharfien, il-hiliet u l-kompetenzi rilevanti tul il-hajjiet tal-persuni u jwieġbu għall-htigijiet attwali u futuri tas-suq tax-xogħol. Jenhtieg ukoll li l-Istati Membri jadattaw u jinvestu fis-sistemi ta' edukazzjoni u ta' taħriġ tagħhom biex jipprovdu edukazzjoni ta' kwalità għolja u inklużiva, inkluż l-edukazzjoni u t-taħriġ vokazzjonali, u access għat-tagħlim diġitali. Jenhtieg li l-Istati Membri jahdmu flimkien mas-shab soċjali, il-fornituri tal-edukazzjoni u t-taħriġ, l-intraprizi u partijiet ikkonċernati oħra biex jindirizzaw id-dghufijiet strutturali fis-sistemi tal-edukazzjoni u tat-taħriġ, u jtejbu l-kwalità tagħhom u r-rilevanza tagħhom għas-suq tax-xogħol, bil-hsieb ukoll li jhaffu t-tranzizzjoni ambjentali u dik diġitali. Jenhtieg li tinghata attenzjoni partikolari lill-isfidi li qed thabbat wiċċha magħhom il-professjoni tat-tagħlim, inkluż billi jsir investiment fil-kompetenzi diġitali tal-ghalliema. Jenhtieg li s-sistemi tal-edukazzjoni u t-taħriġ jghammru lill-istudenti kollha b'kompetenzi kruċjali, fosthom hiliet bażiċi u diġitali kif ukoll kompetenzi trasversali, biex jitqieghdu s-sisien għall-adattabbiltà u r-reżiljenza tul il-hajja. L-Istati Membri għandhom jippruvaw isahhu d-dispożizzjonijiet dwar l-intitolamenti għal taħriġ individwali u jiżguraw it-trasferibbiltà tagħhom waqt tranzizzjonijiet professjonali, inkluż, fejn xieraq, permezz ta' kontijiet ta' tagħlim individwali. Dawn jenhtieg li jippermettu lil kulhadd janticipa aħjar il-htigijiet tas-suq tax-xogħol u jadatta għalihom, b'mod partikolari permezz ta' titjib tal-hiliet u taħriġ mill-ġdid kontinwi u l-ghoti ta' gwida u konsulenza integrati, bil-hsieb li jiġu appoġġati tranzizzjonijiet ekwi u ġusti għal kulhadd, jissahhu l-eżiti soċjali, jiġu indirizzati n-nuqqasijiet fis-suq tax-xogħol, tittejjeb ir-reżiljenza generali tal-ekonomija għall-iskossi u jehfiefu l-aġġustamenti mehtieġa wara l-kriżi tal-COVID-19.

Jenhtieg li l-Istati Membri jrawmu opportunitajiet indaqs għal kulhadd billi jindirizzaw l-inugwaljanzi fis-sistemi tal-edukazzjoni u tat-taħriġ, inkluż billi jipprovdu access għal edukazzjoni ta' kwalità tajba fit-tfulija bikrija. Jenhtieg li jghollu l-livelli generali tal-edukazzjoni, inaqqsu l-ghadd ta' zghazagh li jtitlqu kmieni mill-iskola, iżidu l-access għall-edukazzjoni u t-taħriġ vokazzjonali u għall-edukazzjoni terzjarja u t-tlestija tagħhom, kif ukoll li jzidu l-partecipazzjoni tal-adulti fit-tagħlim kontinwu, partikolarment fost studenti ġejjin minn ambjenti żvantaġġati u dawk l-inqas kwalifikati. Filwaqt li jqisu r-rekwiżiti godda ta' soċjetajiet diġitali, ekoloġiċi u li qed jixxju, jenhtieg li l-Istati Membri jsahhu t-tagħlim ibbażat fuq ix-xogħol fis-sistemi tal-edukazzjoni u t-taħriġ vokazzjonali tagħhom, inkluż permezz ta' apprendistati ta' kwalità u effettivi, u

jżidu l-għadd ta' gradwati fix-xjenza, it-teknoloġija, l-inġinerija u l-matematika (Science, Technology, Engineering and Mathematics - STEM) kemm fl-edukazzjoni u t-taħriġ vokazzjonali kif ukoll fl-edukazzjoni terzjarja, speċjalment nisa. Barra minn hekk, jenhtieg li l-Istati Membri jtejbu r-rilevanza għas-suq tax-xogħol tal-edukazzjoni terzjarja u, fejn xieraq, tar-riċerka; itejbu l-monitoraġġ u t-tbassir tal-hiliet; jagħmlu l-hiliet aktar viżibbli u l-kwalifiki komparabbli, inkluż dawk miksuba barra mill-pajjiż; u jżidu l-opportunitajiet għar-rikonoxximent u l-validazzjoni tal-hiliet u l-kompetenzi miksuba barra mill-edukazzjoni u t-taħriġ formali. Jenhtieg li jagġornaw u jżidu l-provvista u l-użu ta' edukazzjoni u taħriġ vokazzjonali kontinwi flessibbli. Jenhtieg li l-Istati Membri jappoġġaw ukoll lill-adulti b'livell baxx ta' hiliet biex iżommu jew jizviluppaw l-impjegabbiltà fit-tul tagħhom billi jżidu l-aċċess għal opportunitajiet ta' taġġim ta' kwalità u l-użu tagħhom, permezz tal-implimentazzjoni ta' Perkorsi ta' Titjib tal-Hiliet, inkluż valutazzjoni tal-hiliet, offerta ta' edukazzjoni u taħriġ li tikkorrispondi għall-opportunitajiet tas-suq tax-xogħol u l-validazzjoni u r-rikonoxximent tal-hiliet miksuba.

Jenhtieg li l-Istati Membri jipprovdu lill-persuni qiegħda u lill-persuni inattivi assistenza effettiva, f'waqtha, koordinata u mfassla apposta bbażata fuq appoġġ għat-tiftix tax-xogħol, taħriġ, rikwalifikazzjoni u aċċess għal servizzi abilitanti oħra, filwaqt li tingħata attenzjoni partikolari lil gruppi vulnerabbli u lil persuni affettwati b'mod partikolari mit-tranzizzjonijiet ekoloġiċi u diġitali u mill-kriżi tal-COVID-19. Jenhtieg li mill-aktar fis possibbli jitwettqu strateġiji komprensivi li jinkludu valutazzjoni individwali fil-fond ta' persuni qiegħda, mhux aktar tard minn wara 18-il xahar qiegħda, bil-hsieb li jitnaqqas b'mod sinifikanti u jiġi evitat il-qgħad fit-tul u strutturali. Il-qgħad fost iż-żgħażaġh u l-kwistjoni ta' żgħażaġh barra mill-edukazzjoni, impjeg jew taħriġ (NEETs), jenhtieg li jkomplu jiġu indirizzati permezz tal-prevenzjoni tat-tluq bikri mill-iskola u t-titjib strutturali fit-tranzizzjoni mill-iskola għax-xogħol, inkluż bl-implimentazzjoni shiha tal-Garanzija għaż-Żgħażaġh.

Jenhtieg li l-Istati Membri jkollhom l-għan li jnehhu l-ostakli u d-diżinċentivi għall-partecipazzjoni fis-suq tax-xogħol, u jipprovdu l-inċentivi għaliha, b'mod partikolari għal haddiema bi dħul baxx, dawk li huma t-tieni sors ta' dħul f'darhom u dawk l-aktar imbiegħda mis-suq tax-xogħol. Jenhtieg li l-Istati Membri jappoġġaw ambjent adattat għax-xogħol għal persuni b'diżabilità, inkluż permezz ta' appoġġ u servizzi finanzjarji mmirati li jippermettullhom li jippartecipaw fis-suq tax-xogħol u fis-soċjetà.

Id-differenza bejn il-ġeneri fl-impjiegi u fil-pagi jenhtieg li tiġi indirizzata. Jenhtieg li l-Istati Membri jiżguraw l-ugwaljanza bejn il-ġeneri u aktar partecipazzjoni tan-nisa fis-suq tax-xogħol, inkluż billi jiġu żgurati opportunitajiet u progressjoni tal-karriera ugwali u jitnehhu l-ostakli għall-partecipazzjoni fit-tmexxija fil-livelli kollha tat-tehid tad-deċizzjonijiet. Jenhtieg li jiġi żgurati li jkun hemm paga ugwali għal xogħol ugwali, jew xogħol ta' valur ugwali, u t-trasparenza fil-pagi. Jenhtieg li tiġi promossa r-rikonċiljazzjoni tax-xogħol, il-familja u l-hajja privata kemm għan-nisa kif ukoll għall-irġiel, b'mod partikolari permezz ta' aċċess għal kura fit-tul u servizzi tal-edukazzjoni u kura bikrija tat-tfal ta' kwalità u bi prezz li jintlaħaq. Jenhtieg li l-Istati Membri jiżguraw li l-ġenituri u persuni oħra b'responsabbiltajiet ta' kura jkollhom aċċess għal liv tal-familja adegwat u arrangamenti flessibbli tax-xogħol sabiex jintlaħaq bilanċ bejn ix-xogħol, il-familja u l-hajja privata, u jippromwovu użu bilanċjat ta' dawk l-intitolamenti bejn in-nisa u l-irġiel.

Il-Linja Gwida nru 7: Insaħhu l-funzjonament tas-swieq tax-xogħol u l-effettività tad-djalogo soċjali

Sabiex jibbenefikaw minn forza tax-xogħol dinamika u produttiva u xejriet tax-xogħol u mudelli kummerċjali ġodda, jenhtieg li l-Istati Membri jaħdmu flimkien mas-shab soċjali fuq kundizzjonijiet tax-xogħol ġusti, trasparenti u prevedibbli, li jibbilanċjaw id-drittijiet u l-obbligi. Jenhtieg li jnaqqsu u jipprevjenu s-segmentazzjoni fis-swieq tax-xogħol, jiġġieldu kontra x-xogħol mhux iddikjarat u l-impjeg indipendenti fittizju u jrawmu t-tranzizzjoni lejn forum ta' impjeg ta' tul indefinit. Jenhtieg li r-regoli dwar il-protezzjoni tal-impjiegi, il-ligi tax-xogħol u l-istituzzjonijiet jipprovdu kemm ambjent xieraq għar-reklutaġġ kif ukoll il-flessibbiltà meħtieġa għal min ihaddem biex jadatta malajr għall-bidliet fil-kuntest ekonomiku, filwaqt li jipproteġu d-drittijiet tax-xogħol u jiżguraw il-protezzjoni soċjali, livell xieraq ta' sigurtà u ambjenti tax-xogħol tajbin għas-saħħa, sikuri u adattati tajjeb għall-haddiema, inkluż fid-dawl tar-riskji li nholqu mill-kriżi tal-COVID-19. Il-promozzjoni tal-użu ta' arrangamenti tax-xogħol flessibbli bħat-telexogħol hija importanti biex jinżammu l-impjiegi u l-produzzjoni fil-kuntest tal-kriżi tal-COVID-19. Jenhtieg li jiġu evitati relazzjonijiet tax-xogħol li jwasslu għal kundizzjonijiet tax-xogħol prekarji, inkluż fil-każ ta' haddiema tal-pjattaformi u billi jiġi miġġieled l-abbuż ta' kuntratti atipici. L-aċċess għal riżoluzzjoni tat-tilwim effettiva u imparzjali u dritt għal rimedju, inkluż kumpens adegwat, jenhtieg li jiġu żgurati f'każijiet ta' tkeċċija ingusta.

Jenhtieg li l-politiki jkollhom l-għan li jtejbu u jappoġġaw il-partecipazzjoni fis-suq tax-xogħol, it-tlaqqiġ tal-offerta mad-domanda tax-xogħol u t-tranzizzjonijiet fis-suq tax-xogħol, inkluż f'reġjuni żvantaġġati. Jenhtieg li l-Istati Membri jattivaw u jsostnu b'mod effettiv lil dawk li jistgħu jippartecipaw fis-suq tax-xogħol. Jenhtieg li l-Istati Membri jsaħhu l-effettività ta' politiki attivi tas-suq tax-xogħol billi jżidu l-mira, il-firxa u l-ambitu tagħhom u billi jorbtuhom aħjar mas-servizzi soċjali u

l-appoġġ għall-introjt għal persuni qiegħda, waqt li jkunu qed ifittxu x-xogħol u fuq il-bażi tad-drittijiet u r-responsabbiltajiet tagħhom. L-Istati Membri jenħtieġ li jimmiraw għal servizzi pubbliċi tal-impjiegi aktar effettivi u effiċjenti billi jiżguraw assistenza f'waqtha u mfassla apposta li tappoġġa lil dawk li qed ifittxu impjiegi, jappoġġaw il-htigijiet tas-suq tax-xogħol attwali u futuri u jimplimentaw ġestjoni bbażata fuq il-prestazzjoni.

Jenħtieġ li l-Istati Membri jipprovdu lil persuni qiegħda b'benefiċċji tal-qgħad adegwati fuq tul ta' żmien raġonevoli, konformi mal-kontribuzzjonijiet tagħhom u r-regoli ta' eliġibbiltà nazzjonali. Filwaqt li jenħtieġ li jiġu kkunsidrati l-laxkar temporanju tar-rekwiżiti ta' eliġibbiltà u estensjoni tat-tul ta' żmien tal-benefiċċji biex jittaffa l-impatt tal-COVID-19, jenħtieġ li l-benefiċċji tal-qgħad ma jiddiżincentivawx ritorn minnufih lejn l-impjiegi u jenħtieġ li jkunu akkumpanjati minn politiki attivi tas-suq tax-xogħol.

Jenħtieġ li l-mobbiltà tal-istudenti u tal-haddiema tiġi appoġġata b'mod adegwat bil-ghan li jittejjbu l-hiliet u l-impjegabbiltà u jiġi sfruttat il-potenzjal shih tas-suq tax-xogħol Ewropew, filwaqt li jiġu żgurati wkoll kundizzjonijiet ġusti għal dawk kollha li qed iwettqu attività transfruntiera u tiżdied il-kooperazzjoni amministrattiva fost l-amministrazzjonijiet nazzjonali fir-rigward tal-haddiema mobbli, bil-benefiċċju tal-assistenza tal-Awtorità Ewropea tax-Xogħol li għadha kif twaqqfet. Jenħtieġ li l-mobbiltà tal-haddiema f'impjiegi kritiċi u ta' haddiema transfruntiera, staġonali u stazzjonati tiġi appoġġata f'każijiet ta' għeluq temporanju tal-fruntieri kkawżat mill-pandemija tal-COVID-19, soġġett għal kunsiderazzjonijiet tas-saħha pubblika. Jenħtieġ li jitnehhew l-ostakli għal mobbiltà fl-edukazzjoni u t-taħriġ, fil-pensjonijiet okkupazzjonali u personali u fir-rikonossiment tal-kwalifiki u li jsir aktar faċli r-rikonossiment tal-kwalifiki. Jenħtieġ li l-Istati Membri jiehdu azzjoni biex jiżguraw li l-proċeduri amministrattivi ma jkunux ostaklu bla bżonn għal haddiema minn Stati Membri oħra li jkunu ser jibdew impjiegi, inkluż għal haddiema transkonfinali. Jenħtieġ li l-Istati Membri jipprevjenu wkoll l-abbuż tar-regoli eżistenti u jindirizzaw l-għeruw tal-"eżodu ta' mhuh" minn ċerti reġjuni permezz ta' miżuri xierqa ta' żvilupp reġjonali.

Filwaqt li jibnu fuq prattiki nazzjonali eżistenti, u sabiex jiksbu djalogu soċjali aktar effettiv u eżiti soċjoekonomiċi aħjar, jenħtieġ li l-Istati Membri jiżguraw involviment f'waqt u sinifikanti tas-shab soċjali fit-tfassil u l-implimentazzjoni ta' riformi u politiki tal-impjiegi, soċjali, u, meta rilevanti, ekonomiċi, inkluż permezz ta' appoġġ għal kapaċità akbar tas-shab soċjali. Jenħtieġ li l-Istati Membri jrawmu d-djalogu soċjali u n-negozjar kollettiv. Jenħtieġ li s-shab soċjali jiġu mhegġa jinneogzjaw u jikkonkludu ftehimiet kollettivi fi kwistjonijiet rilevanti għalihom, filwaqt li tiġi rispettata bis-shih l-awtonomija tagħhom u d-dritt għal azzjoni kollettiva.

Fejn rilevanti u filwaqt li jibnu fuq prattiki nazzjonali eżistenti, l-Istati Membri għandhom iqisu l-esperjenza rilevanti tal-organizzazzjonijiet tas-soċjetà civili fi kwistjonijiet ta' impjiegi u soċjali.

Il-Linja Gwida nru 8: Nippromwovu l-opportunitajiet indaqs għal kulhadd, inrawmu l-inkluzjoni soċjali u niġġieldu l-faqar

Jenħtieġ li l-Istati Membri jippromwovu swieq tax-xogħol inklużivi u miftuħa għal kulhadd, billi jdaħhlu fis-seħh miżuri effettivi għall-ġlieda kontra l-forom kollha ta' diskriminazzjoni u jippromwovu opportunitajiet indaqs għal kulhadd, u b'mod partikolari għal gruppi li mhumiex rappreżentati biżżejjeq fis-suq tax-xogħol, filwaqt li jagħtu attenzjoni xierqa lid-dimensjoni reġjonali u territorjali. Jenħtieġ li jiżguraw it-trattament ugwali f'dak li għandu x'jaqsam mal-impjiegi, il-protezzjoni soċjali, is-saħha u l-kura fit-tul, l-edukazzjoni u l-aċċess għal oġġetti u servizzi, irrispettivament mill-ġeneru, ir-razza jew l-oriġini etnika, ir-religjon jew it-twemmin, id-diżabbiltà, l-età jew l-orjentazzjoni sesswali.

Jenħtieġ li l-Istati Membri jimmodernizzaw is-sistemi ta' protezzjoni soċjali biex jipprovdu protezzjoni soċjali adegwata, effettiva, effiċjenti u sostenibbli għal kulhadd, matul l-istadji kollha tal-hajja, filwaqt li jrawmu l-inkluzjoni soċjali u l-mobbiltà soċjali għall-aħjar, jincentivaw il-partecipazzjoni fis-suq tax-xogħol, jappoġġaw l-investment soċjali, jiġġieldu kontra l-faqar u jindirizzaw l-inugwaljanzi, inkluż permezz tat-tfassil tas-sistemi tat-taxxa u tal-benefiċċji tagħhom u billi jivvalutaw l-impatt distributtiv tal-politiki. Li nikkomplementaw approċċi universali b'approċċi selettivi ser itejjeb l-effettività tas-sistemi ta' protezzjoni soċjali. Il-modernizzazzjoni tas-sistemi ta' protezzjoni soċjali jenħtieġ li jkollha l-ghan ukoll li ttejjeb ir-reziljenza tagħhom għal sfidi multidimensjonali, bħal dawk maħluqa mit-tifqigha tal-COVID-19.

Jenħtieġ li l-Istati Membri jiżviluppaw u jintegraw it-tliet ferġat ta' inkluzjoni attiva: appoġġ adegwat għall-introjt, swieq tax-xogħol inklużivi u aċċess għal servizzi ta' sostenn ta' kwalità, biex jitwiegħbu l-htigijiet individwali. Jenħtieġ li s-sistemi ta' protezzjoni soċjali jiżguraw benefiċċji adegwati għall-introjt minimu għal dawk kollha li ma għandhomx biżżejjeq riżorsi u jippromwovu l-inkluzjoni soċjali billi jhegħgu lin-nies jippartecipaw b'mod attiv fis-suq tax-xogħol u s-soċjetà, inkluż bil-provvediment immirat ta' servizzi soċjali.

Id-disponibbiltà ta' servizzi bi prezz li jintlahaq, aċċessibbli u ta' kwalità bhall-edukazzjoni u l-kura fit-tfulija bikrija, il-kura barra l-iskola, l-edukazzjoni, it-taħriġ, l-akkomodazzjoni, il-kura tas-saħħa u l-kura fit-tul hija kundizzjoni necessarja biex jiġu żgurati opportunitajiet indaqs. Jenhtieg li tinghata attenzjoni partikolari lill-glieda kontra l-faqar u l-eskluzjoni soċjali, inkluż il-faqar fost dawk li jaħdmu u l-faqar fost it-tfal, inkluż b'rabta mal-impatt tal-kriżi tal-COVID-19. Jenhtieg li l-Istati Membri jiżguraw li kulhadd, inkluż it-tfal, ikollu aċċess għas-servizzi essenzjali. Għal dawk fil-bżonn jew fqagħda vulnerabbli, jenhtieg li l-Istati Membri jiżguraw aċċess għal akkomodazzjoni soċjali adegwata jew assistenza għall-akkomodazzjoni u jindirizzaw il-faqar enerġetiku. B'rabta ma' dawk is-servizzi, jenhtieg li jitqiesu l-htigijiet speċifiċi ta' persuni b'diżabilità, inkluż l-aċċessibilità. Jenhtieg li tiġi indirizzata b'mod speċifiku l-problema ta' persuni mingħajr dar. L-Istati Membri jenhtieg li jiżguraw l-aċċess f'waqtu għal kura tas-saħħa preventiva u kurattiva u kura fit-tul ta' kwalità tajba u bi prezz li jintlahaq, filwaqt li jħarsu s-sostenibbiltà fit-tul.

F'kuntest tat-tul ta' hajja li qed jiżdied u t-tibdil demografiku, jenhtieg li l-Istati Membri jassiguraw l-adeqgatezza u s-sostenibbiltà tas-sistemi tal-pensjonijiet għall-haddiema u l-persuni li jaħdmu għal rashom, filwaqt li jipprovdu opportunitajiet indaqs għan-nisa u l-irġiel biex jiksbu drittijiet tal-pensjoni, inkluż permezz ta' skemi supplimentari biex jiġi żgurat introjtu adegwat fix-xjuħija. Ir-riformi tal-pensjonijiet jenhtieg li jkunu appoggati minn politiki li jkollhom l-għan li jnaqqsu d-diskrepanza fil-pensjonijiet bejn il-ġeneri u miżuri li jtawlu l-hajja tax-xogħol, pereżempju biż-żieda tal-età effettiva tal-irtirar, u jenhtieg li jitqieghdu f'kuntest ta' strateġiji għat-tixjij attiv. Jenhtieg li l-Istati Membri jistabbilixxu djalogu kostruttiv mas-shab soċjali u ma' partijiet ikkonċernati rilevanti ohra, u jippermettu introduzzjoni gradwali xierqa tar-riformi.